

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1396/17 - 2005 ජූනි 08 වැනි දින - 2005.06.08
1396/17 ஆம் இலக்கம் - 2005 ஆம் ஆண்டு யூன் மாதம் 08 ஆந் திகதி புதன்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

சனாதிபதியின் பிரகடனங்களும் பிறவும்

தொடர் இல.: எஸ்பி/6/என்/236/2005.

இலங்கைச் சனநாயக சோசலிசக் குடியரசின் சனாதிபதி அதிமேதகு சந்திரிகா பண்டாரநாயக்கா குமாரதுங்கா அவர்களினால்,



சந்திரிகா பண்டாரநாயக்கா குமாரதுங்கா.

- இளைப்பாறிய மேன்முறையீட்டு நீதிமன்ற நீதிபதி மாண்புமிகு சந்திரதாச நானயக்கார
- திரு. அசோக சேரசிங்க குணவர்த்தன

ஆகியோருக்கு,

வாழ்த்துக்கள் :

மேல் மாகாண, மாகாண சபையின் முதலமைச்சரும் நிதி, திட்டமிடல், சட்டமும் ஒழுங்கும், உள்ளூராட்சி, மாகாண நிர்வாகம், கல்வி, போக்குவரத்து, வேலைவாய்ப்பு, கலை, கலாசார அலுவலுக்கான அமைச்சர் மாண்புமிகு ரெஜினோல்ட் குரே அவர்கள் மீது சபையில் நம்பிக்கையீனம் ஏற்பட்டுள்ளதாக மேல் மாகாண, மாகாண சபையின் உறுப்பினர்கள் ஒருசிலரால் பிரேரணையொன்று முன்வைக்கப்பட்டுள்ளதாலாலும் ;

அத்துடன், எக்கருமங்கள் தொடர்பில் விசாரணையொன்று எனது அபிப்பிராயப்படி பொதுமக்கள் நலனுக்கானதாக இருக்கின்றதோ, அக்கருமங்களாகவுள்ள இதனகத்துப்பின்னர் குறிப்பிடப்படும் கருமங்கள் பற்றி விசாரணை செய்யும் நோக்கத்துக்காக, விசாரணை ஆணைக்குழுவொன்றைத் தாபிப்பது அவசியமானது என எனக்குத் தோன்றுகின்றதாலாலும்,

ஆகவே, இப்பொழுது, சனாதிபதி சந்திரிகா பண்டாரநாயக்கா குமாரதுங்கா ஆகிய நான், உங்கள் விவேகம், திறமை, நேர்மை என்பன பற்றி மிகுந்த நம்பிக்கையும், பற்றுறுதியும் கொண்டு (393 ஆம் அத்தியாயமான) விசாரணை ஆணைக்குழுக்கள் சட்டத்தின் 2 ஆம் பிரிவின் ஏற்பாடுகளைப் பின்பற்றி சொல்லப்பட்ட,

நடவடிக்கைகளில் ஈடுபட்டாரா, அதன் காரணமாக மாகாண சபையின் 100 இற்கும் மேற்பட்ட பதவிகளை வெற்றிடமாக்க முற்பட்டதன் மூலம் சபை அலுவலர்கள் முடக்கப்பட்டனவா;

8. மேல் மாகாண கூட்டுறவு, பெருந்தெருக்கள் அமைச்சின் செயலாளர் பதவிக்கு அலுவலர் ஒருவரை நியமிப்பதற்கு அனுமதி வழங்காததன் மூலமும் தமது அமைச்சின் செயலாளரையே சொல்லப்பட்ட அமைச்சின் பதில் செயலாளராக நியமிப்பதற்கு நடவடிக்கை மேற்கொண்டதன் மூலமும், தமக்கு உரித்தாக்கப்படாத ஓர் அமைச்சின் நடவடிக்கைகளை தமது தேவைக்கு ஏற்றவிதத்திலும் தனது அரசியல் நோக்கங்களை ஈட்டேற்றிக்கொள்ள வாய்ப்பான விதத்திலும் வழிநடத்த முற்பட்டாரா;
9. கல்வித் திணைக்களத்தின் தலைவர் உள்ளிட்ட பல அலுவலர்களை கட்டாயம் ஓய்வுபெறுவதற்கான வயதையும் தாண்டி தொடர்ந்தும் சேவையில் இருத்தியதன் ஊடாக, கல்வித் திணைக்களத்தின் கீழ் மட்டங்களில் உள்ள அலுவலர்கள் பதவியுயர்வைப் பெற்றுக்கொள்வதற்கான வாய்ப்பை இழக்கச் செய்து, வினைத்திறன் வாய்ந்த ஒரு சேவையை நிறைவேற்றுவதற்கான தேவையைப் பலவீனம் அடையச் செய்து தனது குறுதிய அரசியல் நோக்கங்களை எய்துவதற்கு வாய்ப்பான விதத்தில் கல்வித் திணைக்களத்தின் முழுவதும் அளாவிய நிருவாக முறைமையைச் சிதைப்பதற்கு முற்பட்டாரா ;
10. பிரதான அமைச்சில் சேவையாற்றி, சேவையை விட்டுச் சென்ற திருமதி முபீனா ரசீட் என்பவரை தாபனவிதிக்கோவையின் ஏற்பாடுகளையும் மீறி மீளப் பணிக்கு அமர்த்தியதன் மூலமும் நிரூபிக்கப்படின் சேவையிறக்கம் செய்யப்படற்பாலதான தாபனவிதிக்கோவையின் அட்டவணை 1 இன் கீழ் குறிப்பிடப்படும் நிதிசார் மோசடியொன்றில் ஈடுபட்ட திருமதி திலகா ரைகம என்பவரை தாபனவிதிக்கோவையின் ஏற்பாடுகளுக்குப் புறம்பாக பணிக்கு அமர்த்துமாறு செயலாளரைப் பணித்ததன் மூலம், 17 ஆவது அரசியலமைப்பு திருத்தத்தின் மூலம் ஏற்பாடு செய்யப்பட்டுள்ள ஏற்பாடுகளை மீறி நீதிமன்றத்தினால் தண்டனை அளிக்கப்படக்கூடிய தவறொன்றை இழைத்துள்ளாரா;
11. உரிய தகைமைகள் இன்றி பதவி உயர்வுகள் வழங்கப்பட்டிருந்த அலுவலர்கள் தொடர்பாக மாகாண சபையின் மாண்புமிகு உறுப்பினரொருவரால் எழுப்பப்பட்ட கேள்வியொன்றிற்குப் பதிலளிக்கையில், அதுவிடயம் தொடர்பாக விசாரணையொன்றை மேற்கொண்டு அவ்வாறு பதவி உயர்வுகள் வழங்கப்பட்டிருப்பின் அவற்றைச் சீர்செய்வதற்கு இந்தக் கௌரவ சபையில் ஒப்புதல் அளித்து, சுமார் 2 இலட்சம் ரூபாவைச் செலவிட்டு அவ்வாய்வொன்றை மேற்கொண்டு விதப்புரைகளுடன் கூடிய அறிக்கையொன்றைப் பெற்றுக்கொண்டிருந்தபோதிலும் இதுகாறும் சொல்லப்பட்ட அறிக்கையில் குறிப்பிடப்பட்டிருந்த விதப்புரைகளுக்கு இணங்க தவறுகளைச் சீர்செய்வதற்கு நடவடிக்கை மேற்கொள்ளாததன் மூலமும் தொடர்ந்தும் அவ்வாறு தவறான பதவி உயர்வுகளையும் நியமனங்களையும் வழங்குவதன் மூலமும் மாகாண சபையைக் கேலிக்கூத்துக்கு உள்ளாக்குவதற்கு முற்பட்டாரா;
12. இந்த ஆணைப்பத்திரத்தின் வண்ணம் ஆணைக்குழுவினால் பெறப்படும் காண்புகளின் மீதமைந்த விதப்புரைகள்.

அத்துடன், மேற்சொல்லப்பட்ட இளைப்பாறிய மேன்முறையீட்டு நீதிமன்ற நீதிபதி மாண்புமிகு சந்திரதாச நாணாயக்கார ஆகிய உங்களை, மேற்சொல்லப்பட்ட ஆணைக்குழுவின் தவிசாளராக இருக்கவென இத்தால் நியமிக்கின்றேன்.

அத்துடன், சொல்லப்பட்ட ஆணையாளரான தங்களுக்கு மேற்போந்த கருமங்களைப் பற்றி அவசியமானதெனத் தோன்றுகின்றவாறான அத்தகைய விசாரணைகளை நடாத்துவதற்கும் அத்தகைய வேறு எல்லாப் புலனாய்வுகளைச் செய்வதற்கும் அதிகாரமளித்துத் தத்துவமும் வழங்குகின்றேன். அத்துடன் இதனுடன் சம்பந்தப்பட்ட தங்களின் விசாரணைகளின் காண்புகளையும், தங்கள் விதப்புரைகளையும் தருகின்ற அறிக்கையொன்றை அல்லது இடைக்கால அறிக்கைகளை தங்கள் கைப்பட இதனகத்துள்ள திகதியிலிருந்து முன்று மாத காலத்துள் எனக்கு அனுப்பி வைக்குமாறு தங்களை இத்தால் தேவைப்படுத்துகின்றேன்.

அத்துடன், மேற்கூறப்பட்டுள்ள கருமங்கள் தொடர்பாக பகிரங்கமாக நடாத்தப்படக்கூடாதென உங்கள் தற்றுணியின் பேரில் நீங்கள் தீர்மானிக்கக் கூடியவாறான ஏதேனும் விசாரணையில், அத்தகைய பாகம் அவ்வாறு நடாத்தப்படல் ஆகாது என இத்தால் நான் பணிக்கின்றேன்.

அத்துடன், எந்தப் பகிரங்க அலுவலர்களிடமும் வேறெந்த ஆட்களிடமும் நீங்கள் உதவி அல்லது தகவல் கோருகின்றீர்களோ, அந்தப் பகிரங்க அலுவலர்கள் மற்றும் வேறு ஆட்கள் அனைவரையும் அதன் சார்பில் முறையாக அளிக்கப்படக்கூடியனவும், கொடுத்துத் தவப்படக்கூடியனவுமான அத்தகைய எல்லா உதவிகளையும் அளிக் குமாறும், அத்தகைய தகவல்களையும் கொடுத்துத் தவமாரும் இத்தால் நான் தேவைப்படுத்திப் பணிக்கின்றேன்.

அத்துடன் மேற்சொல்லப்பட்ட (393 ஆம் அத்தியாயமான) விசாரணை ஆணைக்குழுக்கள் சட்டத்தின் 14 ஆம் பிரிவின் ஏற்பாடுகள் ஆணைக்குழுவுக்கு ஏற்புடையனவாதல் வேண்டுமென இத்தால் நான் வெளிப்படுத்துகின்றேன்.

இலங்கைச் சனநாயக சோசலிசக் குடியரசின் இலச்சினையின் கீழ் இரண்டாயிரத்து ஐந்தாம் ஆண்டு மே மாதம் இருபத்தாறாம் நாளாகிய இன்று கொழும்பில் அளிக்கப்பட்டது.

அதிகுத்தமானாரின் ஆணைப்படி,

டபிள்யூ. ஜே. எஸ். கருணாரத்ன,
சனாதிபதியின் செயலாளர்.